

Zaur USTAC

BƏRZƏXDƏ



Bakı – 2018

Zaur USTAC

“BƏRZƏXDƏ” EK

Bakı, “USTAC.AZ” nəşrləri, 2018, 54 səh.

Kod: EK-010- 04- MZM-14 -20-18

Elektron Kitab Zaur Ustac yaradıcılığının “30” illik yubley tədbirləri çərçivəsində nəşr olunur. Bu kitab müəllifin ənənəvi qydada 2014-cü ildə nəşr olunmuş eyni adlı kitabının elektron variantıdır. Kitabda şairin 2012 –2014-cü illərdə qələmə aldığı şeirlər yer almışdır. (Y-30-EK-10-ZU). Müəllifin məşhur “Oxşamır”, “Gəl” , “İndi” adlı şeirləri bu kitabda yer alıb.

İSBN: 978-9952-8298-9-1ğ

© Zaur USTAC, 2018.

ON DÖRDÜNCÜ YAZI

QƏLƏM HAQQI VƏ YA MÜRƏKKƏB PULU

(HESABAT)

Salam, dəyərli oxucum... Uca Yaradana şükürlər olsun ki, Bizə qarşı çox səxavətlidir və hər dəfə Sizinlə yeni görüşə gələndə bu şükür-sənani qeyd etməyi özümə borc bilirəm. Hər yaşadığımız an üçün şükürlər olsun... Min şükür... Mətləbə keçməzdən əvvəl onu qeyd edim ki, nə qədər çalışsam da yenə yazıma bir sözdən ibarət ad seçə bilmədim... Söz addan düşmüşkən, artıq ad öz-özlüyündə oxucuya söhbətin nədən gedəcəyi barədə ipucu verir. Necə deyərlər əldə qələm 30 – a gəlib çatdıq.

2018 – ci ilin Mayın 24 –də ilk yazımın rəsmi şəkildə mətbu orqanda işıq üzü görməsinin 30 ili tamam olur. 24 May 1988 – ci il “Əməyə məhəbbət” adlı məqaləm, Ağdamda nəşr olunan “Lenin yolu” (sonralar “Ağdam”) qəzetinin 62-ci (7194) sayında, 4-cü səhifəsində dərc edilib. ("OTUZ İLDİR ƏLDƏ QƏLƏM" adlı kitabın üz qabığına çıxarılmış foto - cild “Ağdam” qəzetinin Zaur Ustacın şəxsi arxivində saxlanılan həmin bu nömrəsindən istifadə olunaraq hazırlanmışdır.) Və ilk qələm haqqımı deyim, mürəkkəb pulumu deyim - qonorar - aldığım vaxtdan 30 il keçir... Təfsilata keçmədən sadəcə onu qeyd etməyi özümə borc bilirəm ki, həqiqətən də çox keşməkeşli bir həyat yaşamaq qismət oldu Bizlərə...

Sözüsüzki, yaradıcılığımız həyatımızın inkası olduğundan – “qabda nə var çıxar üzə” (Z.U)- bu anlamda mən nəzmi deyil, məhz nəsri nəzərdə tuturam ... Yaşadıqlarımız yazdıqlarımıza çox təsir edir. Hətta, yəqin ki, yaşadıqlarımız yazdıqlarımızı yaradır... Yəni, belə uzun və keşməkeşli bir zamanın müqabilində Biz heç nə yazmamışıq... Adları qoyulmuş, içəriyi də məlum sayı 10 –dan artıq kitab – roman, povest və hekayələr – yazılacağı günü gözləyir... Və gözləyə-gözləyə zənginləşir, dərinləşir, vacibləşir... Yəqin elə buna görədir ki, kəlmələr kağız üzərinə köçməyə tələsmir, hələ bir az da qələmə naz edirlər... Nəsə, yazılmamışları qoyaq bir kənara, keçək yazılmışlara... 30 il əvvəl bir məktəbli məqaləsi ilə başlayan sərgüzəştlərim Uca Yaradanın izni ilə davam etməkdədir və inanıram ki, istədiklərimin hamısını yazıb Sizlərin ixtiyarına verməyə vaxtım olacaq. Bu günə qədər yazdıqlarımdan işıq üzü görən kitablarım aşağıdakılardır:

"GÜNAYDIN" ("AĞÇİÇƏYİM") Bakı - 2010. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR.: ZU — GAC

"İSTƏMƏZDİM ŞAİR OLUM HƏLƏ MƏN" Bakı - 2010. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR: ZU — İSOHM

"GÜLZAR" Bakı - 2011. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR: ZU — G

"MUM KİMİ YUMŞALANDA" Bakı - 2011. (Bu günə qədər iki dəfə nəşr olunub və elektron variantı var.) PDF: – ELEKTRON NƏŞR: ZU — MKY

"MƏHDUD HƏYATIN MƏCHUL DÜŞÜNCƏLƏRİ" Bakı - 2011. (Bu günə qədər iki dəfə nəşr olunub və elektron variantı var.) PDF: – ELEKTRON NƏŞR:ZU — MHMD

"ŞEHÇİÇƏYİM" Bakı -2011. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR: – ZU — SC

"BALÇIÇƏYİM" Bakı - 2012. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR: ZU — BC

"BƏRZƏXDƏ" Bakı - 2014. (Bu günə qədər bir dəfə nəşr olunub)

"NİŞANGAH" Bakı - 2016. (Bu günə qədər iki dəfə nəşr olunub və elektron variantı var.)

"ORİYENTİR ULDUZU" Bk1 -2011. (Bu günə qədər beş dəfə nəşr olunub və elektron variantı var.)

"GÜLÜNÜN ŞEİRLƏRİ" Bakı - 2011. (Bu günə qədər üç dəfə nəşr olunub və elektron variantı var.)

"SEVİN Kİ, SEVİLƏSİZ" Bakı - 2014. (Bu günə qədər bir dəfə nəşr olunub və elektron variantı var.)

"BAYATILAR" - "بایاتیلار" - زائور اوستاج - Bakı -2014. (Bu günə qədər iki əlifba ilə üç dəfə nəşr olunub və elektron variantı var. Təbrizdə yayımlanıb.) PDF: – ELEKTRON NƏŞR: ZU — BAY

"QƏLBİMİN AÇIQCASI" Bakı - 2016. (Bu günə qədər bir dəfə nəşr olunub və elektron variantı var.)

"USTADNAMƏ" Bakı - 2016. (Bu günə qədər bir dəfə nəşr olunub və elektron variantı var.)

"USUBCAN ƏFSANƏSİ" (MƏQALƏLƏR) Bakı - 2017. (Bu günə qədər bir dəfə nəşr olunub və elektron variantı var.)

PDF: – ƏNƏNƏVİ NƏŞR: ZU — USUB

"ÇƏHRAYI KİTAB" Bakı – 2017. (Bu günə qədər iki dəfə nəşr olunub və elektron variantı var.) PDF: – ƏNƏNƏVİ NƏŞR: ZU — CK

"OTUZ İLDİR ƏLDƏ QƏLƏM" Bakı – 2018.

(Bu günə qədər bir dəfə nəşr olunub və elektron variantı var.)

PDF: – ƏNƏNƏVİ NƏŞR:ZU — OƏQ

YANDIRILMIŞ (LƏĞV OLUNMUŞ) KİTABLAR:

"93 – ün yayı və ya bir qaşığı qatıq", Roman, Bakı – 2011.
(Bərpa olunacaq.)

"2016", Povest, Bakı – 2011. (Bərpa olunacaq.)

Yuxarıda sadalanan müəllifi olduğum kitablardan əlavə, dostların məsləhət bilib daxil etdikləri bir-neçə antologiya, toplularda da yer almışam ki, onlardan Mənə məlum olanları bunlardır:

“ZİRVƏ” antologiyası. Bakı – 2017. (Sona xanıma və Vüsal bəyə təşəkkürlər.)

“RUHUMUZUN TURAN ƏTRİ” “Dədə Qorqud” kitabxanası seriyasından. Bakı – 2017. (Balayar müəllimə, Sabir müəllimə, Mehman müəllimə təşəkkürlər.)

“MƏQAM” Toplu. Bakı – 2017. (Hacıxanım Aidaya təşəkkürlər.) PDF: – ƏNƏNƏVİ NƏŞR:HXA – M

ASKEF-in yayımladığı “KARABAĞD’AN, KERKÜK’DEN ÇANAKKALE’YE” (şiir seçkisi) antologiyası. Türkiyə–2017. (Günel xanıma, Sayman Aruz bəyə, Sona xanıma və Savaş Ünal bəyə təşəkkürlər.)

Bu günə qədər ənənəvi qaydada nəşr olunmuş bütün kitablarımın elektron variantları var. Hamı üçün tam pulsuz və təhlükəsiz əlçatanlığı təmin etmək məqsədi ilə yaradıcılığın 30 ilini yubley tədbirləri çərçivəsində təkrar EK nəşrlər olacaq.

Son illər müntəzəm olaraq, <http://yazarlar.az/> , <http://ustac.az/> , <http://zaurustac.tr.gg/> saytlarında,

"EV BAZARI" qəzeti (e-qəzet) yumoristik e-qəzətdə, **"MAKLER-VİP" jurnalı (e-jurnal)** satirik e-jurnalda, **"MARALLAR"** satirik bloqda yazılarımı yayımlayıram. Bunlardan əlavə istər <http://www.tezadlar.az/> saytı olsun, istərsə də ənənəvi qaydada "TƏZADLAR" qəzeti Bizim üçün Ağdamın bir parçasıdır, "AĞDAM" qədər doğmadır.

Onu qeyd etmək istəyirəm ki, istər ənənəvi qaydada qəzet və jurnallarda, istərsə də elektron variantda bütün təkliflərə isti yanaşıram. Heç bir müraciəti cavabsız qoymuram. Eyni zamanda özüm də vacib bildiyim mövzularda yazılarım olanda və şeirlərimi hər iki qayda ilə mətbu orqanlara göndərirəm və yayımlanıram. Əlbətdə, vacib bildiyim mövzularda....

"YARADANLA BAŞ-BAŞA" kitabına daxil olan "QƏLƏM HAQQI VƏ YA MÜRƏKKƏB PULU" (on dördüncü yazı) adlı, hesabat xarakterli bu məqalə "OTUZ İLDİR ƏLDƏ QƏLƏM" kitabında və yubley tədbirləri çərçivəsində Elektron Kitab formatında nəşr olunacaq bütün kitablarda yer alacaq. Ona görə məhz bu yazıda bir məlumatı da açıqlamaq istəyirəm.

Çox düşündüm ki, bu yazılardan, kitablardan başqa nə edə bilərəm... Bilirsiniz ki, 2007 – ci ildən fəaliyyət göstərən

YAZARLAR.AZ - Yazarlar jurnalının yaranma səbəbi, məqsədi, uşaq və gənclərə dəstək olmaq, ümumiyyətlə yaşından asılı olmayaraq yayımlanmaq problemi olan hər kəsə yardım etmək olub. Odur ki, yenə həmin ampuladan çıxış edərək, yaradıcılığın 30 illik yubleyi münasibəti ilə “USTAC” Milli Mükafatını təsis etdim. Mükafat diplomdan, nağd puldan və laureatın YAZARLAR.AZ-da yayımlanmış yazılarından ibarət, “Yazarlar” jurnalının xüsusi buraxılışı şəklində, 100 ədəd tirajla – pulsuz, kitabının nəşr olunmasından ibarətdir. Pul mükafatının məbləği bütün dövrlərdə stabil və inflyasiyaya davamlı olması üçün təqdim olunacağı ildə qüvvədə olan Azərbaycan Respublikası Müharibə Veteranının bir aylıq tam müavinəti həcmində nəzərdə tutulur. Pul mükafatı bir dəfə, tam həcimdə ödənilir və qanunamüvafiq olaraq bəxşiş - bağışlama, hədiyyə etmə əsasında olduğuna görə vergidən azaddır.

Mükafat ildə bir dəfə, yalnız bir nəfərə 28 May Respublika Günü ərəfəsində - əvvəl, sonuncu Bazar günü – 2019 – cu ildən başlayaraq təqdim olunacaq. Kitab isə növbəti ilin təltifinə qdər çap olunub, laureata təhvil veriləcək. Mükafat barədə ətraflı məlumat YAZARLAR.AZ da elan olunacaq.

Bu arada “AZAD QƏLƏM”, “HAQQIN SƏDASI”, “ƏDƏBİYYAT”, “TƏZADLAR” qəzetlərinin, “YURD”, “ULDUZ”, “AZƏRBAYCAN”, “KİRPİ”, “MOLLA NƏSRƏDDİN XXI ƏSRDƏ”, jurnallarının, eləcə də <http://azpress.az/> , <http://senet.az/> , <http://zaman24.net/> <http://www.yazar.in/> , <http://take.az/> , <http://siirvideo.com/> <https://10yazar.wordpress.com/> , <https://yazyarat.com/> , <http://www.tehsilproblemleri.com/>, <http://ayb.az/> <http://azeri.press/> , <http://www.tezadlar.az/> ,

saytlarının bütün işçi heyətlərinə və rəhbərlərinə, ölkəmizdə elektron kitabçılığın və kitabxanaçılığın əsasını qoymuş, günümüzdə olduqca zəngin, böyük həcmli e-kitab bazasına malik <http://www.kitabxana.net/> saytının qurucusu, bir çox vacib ictimai işlərdə daim öndə fəallığı ilə seçilən, gənclərə həmişə dəstək olan Aydın Xan müəllimə xüsusi təşəkkürlər... Var olasız, Dostlar və əlbətdə, Bizim tanımadığımız digər Qəhrəmanlar ... Kim cəhaləti ortadan qaldırmaq üçün bir kəlmə deyirsə, yazırsa çox xoşbəxt

adamdır... Bu əməlin qəlbə verdiyi fərəhlik hissini ikinci bir iş bəxş edə bilməz.... Uğurlarımız bol olsun... Amin... (Amen...)

Düzü, bilmirəm nəyə untdum ya yox... Ancaq, yazımı yekunlaşdırmaq istəyirəm.

Sağ olun! Var olun! Hamınıza xoş və əyləncəli günlər arzu edirəm! Arada kitab oxumağı da unutmayın!!!! “Mütəilə orqanizmin kompleks müalicəsi, sağlam həyat deməkdir....”
(Z.U)

02.04.2018. Bakı.

Müəllif: [Zaur Ustac](#) ,
© Zaur USTAC,2018. Bakı.

2014-cü il ənənəvi nəşrindən:

Əgər sən deyirsən, o gün gələcək;

O gecə, mənim də xəyalım da var...

Bu görüş sənin də arzunsə əgər,

Onda xəyallara nə ehtiyac var???

03.01.2014. BAKI

CƏZAMI ?

Ya inan, inanma sənin öz işin

Baxdığım hər yerdə səni görürəm...

Elə istəyirəm, tutam əlindən

Nə qədər mümkünsüz, bunu bilirəm!?

* * *

Daim düşünürəm, sən də bir düşün!

Harda səhv etmişik, nədədi yalnız!?

Kimin istəyini qoyduq gözündə?

Bəlkə də bir nakam eləyib qarğış???

* * *

Ustacı salmısan, yaman çətinə

Arzusu, istəyi qalıb gözündə...

De görüm, o şirin təbbəssüm, nə vaxt,

Boy alıb güləcək, o göz bu gözdə???

07.10.2012. BAKI

* * *

Gecələr yeksənək, gecələr adi...

Gəl, adi gecəmin, Ali qonağı,

Bir yol, bu dünyadan qoparım səni...

Olaq, bir gecənin adi qonağı...

08.10.2012. BAKI

* * *

Əzizim beləsinə,
Dolan gəl beləsinə,
Canı qurban edəsən
Yenə az, beləsinə.

24.05.2013. BAKI

* * *

Mən aşiq beləsinə,
Can qurban beləsinə,
Xalı, Haqq qələmindən
Kimdə var belə sinə?

24.05.2013. BAKI

ATƏŞ

Bütün inancların fəvqündə, Pəri!
Süzgün bir baxışla, nəzər sal bəri,
Nədən mataf qılmış, Yaradan səni
Niyyətim oduna qızınmaq narın...

* * *

Günəşdən nur alan, gülüzlü dilbər,
Çox uzun zamandı, yoxdu bir xəbər
Sükutdan payını alıbdı əllər,
Mizrabam, oylağım sinəsi tarın...

* * *

Ustac nagümana, əli göydədi,
Gözəl nazsız olmaz, rufi-ədətədi,
Ruhu, hüzurunda ərzi-biətədi,
Təmənnası, olmaq qonağı yarın...

14.07.2013. BAKI

* * *

Yaxşı ki, mən hər gün görmürəm səni

Yoxsa, dəftər-qələm yetməzdi dada,

Hardadı, o qədər qələm, kağız ki,

Bu qədər, gözəllik bəxş edib, Xuda...

02.10.2013. BAKI

* * *

Mən aşiqəm bu vaxta,

Bu zamana, bu vaxta,

İnan, ruhum gəlməyir

Cismim olduğu taxta.

10.11.2014. BAKI

* * *

Mən aşiq, sübh çağına,

Enəydim yar bağına,

Alma cavan saxlayır

Nar daddı damağına...

05.12.2013. BAKI

* * *

Mən aşiq Nar bulağa,
Təşnəyəm, Nar bulağa,
Təmasdan dodaq yanar
Toxunsa Nar bulağa.

05.12.2013. BAKI

* * *

Mən aşiq, Nar bulağa,
Daş düşər, Nar bulağa,
Görən gözlər qan ağlar
Yaş düşər, Nar bulağa.

05.12.2013. BAKI

* * *

Mən aşiq Gül, özünə,

Bal dilə, bal sözünə,

Yatıram ki, rüyada

Üz qoyam, gül üzünə.

06.12.2013. BAKI

* * *

Əzizim Şənbəgülü,
Dərmandı, Şənbə gülü,
Sabahın xeyir, Gülüm!
Bu özəl Şənbə gülü.
07.12.2013. BAKI

* * *

Mən aşiq Bazar gülü,

Görməsin azar gülü,

Hər gülün öz anlamı

İştə, bir yazar gülü.

08.12.2013. BAKI

* * *

Mən aşiq gül üzünə,
Ay oldun, Gün üzünə,
Hərdən niqabın qaldır
Qoy düşsün Gün üzünə.

10.12.2013. BAKI

* * *

Mən aşiq gül üzünə,
Nisbət yox, gül üzünə,
Hərdən çıx yel tutana
Meh dəysin gül üzünə.

10.12.2013. BAKI

* * *

Mən aşiq gül üzünə,
Həsretəm gül üzünə,
Gəl rəhm eylə aşiqə
Üz qoyum gül üzünə.

10.12.2013. BAKI

* * *

Əzizim dizin üstü,

Nə isti dizin üstü,

Baş qoysam dizin üstə

Arzumun olmaz üstü.

11.12.2013. BAKI

* * *

Mən aşıq güllər incə,
Nazın çək bircə-bircə,
Göz önündə, əl çatmaz
Halımı bilə bircə...

18.12.2013. BAKI

* * *

Mən aşiq gül üzünə,
Həsretəm gül üzünə,
Ruhum rahatlıq tapar
Üz toxunsa üzünə...

19.12.2013. BAKI

* * *

Mən aşiq gülüz yara,
Xoş sima, gül üz yara,
Elə sehrə düşmüşəm
Sonu qalib rüzgara...
19.12.2013. BAKI

* * *

Mən aşiq bu gecəyə,
Gecə bənzər gecəyə,
İstərəm tez yetişəm
Bənzərsiz o, gecəyə...

20-21.12.2013. BAKI

HƏBİBİ

(Amr Diabın mahnısına uyğulama)

Bir gecəlik biz unudub, hamını
Nə olar, ləzzətin duysaq sevginin???
Deyərdim, bir mələk olub qonağım,
Sən də bəhrəsini görərdin eşqin...

* * *

Əzizim, bir gecə unut, keçmiş
Qollarım belində, qoy kəmər olsun...
Həyatın yeganə gecəsi kimi,
Dünya ikimizə bir saray olsun...

* * *

Yaşamın səbəbi, qoy eşqin olsun!!!
Deyirsən, xoş günlər önümüzdədir...
Hər gün əvvəlkindən daha xoş olsun!!!
Əl-ələ tutuşmaq əlimizdədir...

03.01.2014. BAKI

* * *

Əzizim, günlər keçməz,
Dolanar, dönər keçməz,
Ruhun həmdəm istəyi
Yanar, tüstülər keçməz...

13.01.2014. ŞAMAXI

* * *

Mən aşıq, belə yara,

Yar verməz, cəfa yara

Sevən də sevdiyini

Çəkərmə bunca dara???

13.01.2014. ŞAMAXI

* * *

Əzizim səsi gəlməz,
Görsənməz, səsi gəlməz,
Gərəksizlər göz təkər
Gərəklidən səs gəlməz...

13.01.2014. ŞAMAXI

* * *

Mən aşiq bu gözələ,
Bxmam özgə gözələ,
Tanrım, mənə yardım et
İnsaf ver bu gözələ.

13.01.2014. ŞAMAXI

GƏL

Ümiddən bir çələng hörmüşəm, gülüm.

Nə vaxtdır rəfində gözləməkdədir...

Dünyamda bir dünya qurmuşam, gülüm.

Haçandır üfiqdə bəkləməkdədir...

* * *

Gəl, nazı-qəmzəni sən qoy boxçaya,

Arzu-istəyini çıxar taxçaya,

Bu nədir, dönmüsən əntiq axçaya,

Cəmalın yad nəzər süsləməkdədir...

* * *

Ustacı etmişən, özünə möhtac,

Gözünün gülməsi, üzünə möhtac,

Ruhunun dinməsi, sözünə möhtac,

Həp ruhum, ruhunu izləməkdədir...

11.05.2014. BAKI.

ÜRƏYİM

Gəl aldatma nə özünü, nə məni
Bunca sevə bilməz heç kim, bil səni
O qədər, biləndən sevibdir səni
Acımasız, bəlkə qansız ürəyim...

* * *

Acımasız, çün dünyayə biganə,
Bəlkə qansız, nədən böylə miyanə?
Qiyası yox, çün sığışmaz nizamə,
Nədənərsiz sevib səni ürəyim...

* * *

Sayəndə adım da qonaq dil-dişə,
Ustacın tənə də çəkilib şişə,
Teşt-teşt su aparən bu xəmir bişə...
Bu oruca iftar yoxmu, ürəyim???

17.05.2014. BAKI

SÜKUT

Özünü özündən qaçaq salmısan,
Məskəni, sükutun zirvəsindədir...
Görürəm, ruhunla qaça-qovdasan,
Xəyallar, xülyanın ötəsindədir...

* * *

Bəlkə, boğmayasan bunca özünü,
Ruhunu azad et, tapsın özünü,
Lap, bilmək istəsən sözün düzünü,
Sözsüzlük, sözlərin itməsindədir...

* * *

Sevdiyin mahnı da deyildi tək
Həbibini, hamını bəlkə tərkdək???
Kimsələr olmayan diyara gedək...
Yenilik, köhnənin bitməsindədir...

17.05.2014. BAKI.

OXŞAMIR

(Özünə təskinlik verib, ovutma...)

Keçər deyib, ayran qatma aşına,

Əldə barmaq, bir-birinə oxşamır.

Əbəs yerə heç kim vurmaz başına,

Təldə qarmaq, bir-birinə oxşamır.

* * *

Bu dünyaya yumruq sıxıb, gələrik,

Əli göydə, baş alovlu gəzərik,

Gedəndə də göz yumulu gedərik,

Üstə torpaq, bir-birinə oxşamır.

* * *

Ustac deyər, söz gələn yer naməlum,

Yaradan de, ya Tanrı de, ya Qəyyum,

Dədələrin ibrətindən bu məlum;

Xəstə, dabaq bir-birinə oxşamır...

18.05.2014. BAKI.

BU GÜNDÜ

Keçər deyib, surat asma üstünə

Keçməz dedim, demək keçməz, yəmindir.

İçə atıb, yükü alma üstünə

Dəyməz dedim, demək dəyməz, əmindir.

* * *

Qıyma, səni həzm eləyə xəyallar,

Mülayimi yem eləyə xəyallar,

Bir az sərt ol, ram olacaq xəyallar,

Əyməz dedim, demək əyməz, həmindir.

* * *

Ustac deyər, sözdü dedim, uca tut!!!

İnanmırsan, lap inanma, xoca tut!!!

Keçən keçib, sabahı da heçə tut!!!

Yox bilinməz, sənün günün bu gündü...

28.05.2014 BAKI

* * *

Mən aşiq Nar çiçəyə,
Gün düşə Nar çiçəyə,
Zənbur həsrətlə gözlər
Qovuşa Nar çiçəyə...

07.06.2014 BAKI.

* * *

Alma, heyva, nar tamam,
Şam, şamdan, nar tamam,
Şam da zülmətdə qalar
Çün, olmasa nar tamam...

07.06.2014 BAKI.

* * *

Əzizinəm Gün düşüb,
Nar çiçəyə Gün düşüb,
Zənbur burda tamarzı
Qarışqa kefə düşüb...
27.06.2014 Şamaxı.

İNDİ

Səndən əvvəl nəyim vardı dünyada?

Dünya özü mənim üçün heç idi...

Söylə görüm qalibmi heç yadında

Həmən günün nişanəsi üç idi...

* * *

Dil açanda ata-ana demişdim,

Ağzım üstə tərs şilləni yemişdim,

Bağ-baxçada nəyim vardı dərmişdim,

Sən gəlləndə gethagetdi, köç idi...

* * *

Dayan dedin tərəddüdsüz dayandım,

Oyan dedin hövlənk qalxdım oyandım,

Nə gətirdin nə verdinsə həp aldım,

Bunlar mənə həyat verən bac idi...

* * *

Zaman ötüb özümə mat qalmışam,
Tay sayəndə zəngin adam olmuşam,
Bu halımdan inan tamam bihuşam,
Çox düşündüm bir yol olar gec idi...

* * *

Sən gələn gün vaxt sataşdı gözümə,
Zaman adlı yoldaş tapdım özümə,
Həmən gündən sərhad yoxdu sözümə,
Səndən əvvəl kəlmələr də bic idi...

* * *

Varidatım saya gəlməz qələmlə,
Gecə mənim, gündüz mənim səhərlə,
Günəş mənim, ulduz mənim qəmərlə,
Tək olanım üzü qara sac idi....

* * *

Uzatdıqca uzanacaq siyahı,

Yer götürmƏz, Göy götürmƏz bu ahı,

Ustac sorar nədƏ olub günahı,

Günahsız1 dustaq etmək suç idi...

27.07.2014 Bakı

MƏNCƏ

(Səfər Səfərliyə)

**Həyat yolu, arzularla səs-səsə,
O, fürsətdir, aman verməz heç kəsə,
Dünya malı bu dünyada gərəksə,
O dünyaya keçməsində nə fayda...**

* * *

**O, Anadır bala üçün həp yanar,
Gecə-gündüz dövrəsində fırlanar,
Vədə sonu sıralanan yuvalar,
Nişan qalar balaları uçanda...**

* * *

**O, çevrədir, həm hərifdi, həm rəqəm
Tüm mövcudat məlum olar “O”, desəm,
Cavab budur, gərək yoxdu, düşünəm
Çün tərifi çox açıqdı hesabda...**

* * *

**O tufəngdir, boşu minin qorxudar,
O gecədir, səhər gəlsə yox olar,
O ağıldır, insanlığı ucaldar,
Burda deyim, rəhmət düşür ustada...**

* * *

**Ustac üçün ən asan bu sualdı,
Tək YARADAN tüm suala cavabdı,
Ən yaxşı dost həmsöhbətin olandı,
Söz, söz olar deyildiği məqamda...**

15.08.2014 BAKI.

* * *

Kor aşiqın, zəki adı,

Qonaq olub;

Dilə, dişə

Ustaclının Ustac tənı,

Çəkilibdi çoxdan şişə...

Teşt-nəleyin

Sular udan,

Bu xəmirim nə vaxt bişə?

Bu oruca iftar yoxmu?

Üzülübdü

Lap, ürəyim...

17.05.2014.BAKI.

Maraq üçün

Zaur Ustac 8 yanvar, 1975-ci ildə Bakı şəhərində anadan olmuş, ilk təhsilini Ağdam rayonunun Yusifcanlı kənd orta məktəbində almış, ardıcıl olaraq Bakı Dövlət Universitetində, Bakı Ali Birləşmiş Komandanlıq Məktəbində, Beynəlxalq İxtiraçılıq və Biznes İnstitutunda və Şamaxı Humanitar Kollecinə davam etdirmişdir. Birinci Qarabağ müharibəsinin iştirakçısı və hal hazırda ehtiyatda olan zabitdir. Zaur Ustac 1988-ci ildən etibarən dövrü mətbuatda çıxış edir. Zaur Ustac «Yazarlar» jurnalının təsisçisi və baş redaktorudur. Zaur Ustac «GÜNAYDIN» («AĞÇİÇƏYİM»), «İSTƏMƏZDİM ŞAİR OLUM HƏLƏ MƏN», «GÜLZAR», «ŞEHÇİÇƏYİM», «MƏHDUD HƏYDTİN MƏCHUL DÜŞÜNCƏLƏRİ», «MUM KİMİ YUMŞALANDA», «BAYATILAR», «BALÇİÇƏYİM», «GÜLÜNÜN ŞEİRLƏRİ» «SEVIN Kİ, SEVİLƏSİZ...», «QƏLBİMİN AÇIQCASI», «USTADNAMƏ», «NİŞANGAH», "ÇƏHRAYI KİTAB", "OTUZ İLDİR, ƏLDƏ QƏLƏM" kimi şeirlər kitablarının, "USUBCAN ƏFSANƏSİ" adlı məqalələr toplusunun və Azərbaycan Respublikasının Milli Qəhrəmanı Gizir Mübariz İbrahimovun əziz xatirəsinə həsr olunmuş "ORİYENTİR ULDUZU" kitabının müəllifidir.

Ustaca görə, yazarlar, ancaq yazarlar... Yəni şübhəsiz ki, hikmət və söz Uca Tanrıya məxsusdur.

Biz sadəcə diktə olunanları qələmə alan, qələm tutan qullarıq-qələmin sahibi də odur...

- Ustaclıyam, əlim ərşi-ələda,

Bu nə sitəm, millətim nə bələda????!!

Zaur USTAC

(Mustafayev Zaur Mustafa oğlu)

“BƏRZƏXDƏ”

Elektron nəşr:

Texniki redaktor: Tunc AY

Tərtibatçı: Gülü

Kitab “Yazarlar”-in kompüter mərkəzində yığılıb.

Təşkilati dəstək: www.ustac.az (Qeyri- kommersion)

Elektron Kitab Zaur Ustac yaradıcılığının “30” illik yubley tədbirləri çərçivəsində nəşr olunan 10-cu kitabdır.

(Y-30-EK-10-ZU)

Bütün hüquqlar müəllifə məxsusdur.

Çapa imzalandı: 18. 04.2018.

Əlaqə: zauryazar@mail.ru

Pulsuz.

F/b: Zaur Ustac

Qeyd:



Zaur USTAC

Zaur USTAC

Budağından qopmuş, yaşıl yarpağam,
Təbiət alıbdı, qoynuna mənə.
Haraya gedirəm, özüm də bilməm,
Tanrım yönəldir, yoluma mənə...

Rüzgar əsdikə dəyişir dövrən,
Məskənim gah dərə, gah dağ olubdu.
Həsrətdən, nigildən, həm ayrılıqdan,
"Yaşılıq" saralıb, rəngi solubdu...

BƏRZƏXDƏ

Üzqabığının müəllifi: Xaqani Əhmədovdur.